

प्रभात फेरी निकाली

श्रीमाधोपुर । श्रीराम भक्तों की ओर से अयोध्या में भव्य श्री राम मंदिर की प्राण प्रतिष्ठा से पूर्व प्रभात फेरी निकाली गई। फेरी के प्रथम चरण में श्री रघुनाथ मंदिर श्रीमाधोपुर से नगर के बाजारों में होते हुए मीणा मोहल्ला,चौहान बस्ती, मंगल कॉलोनी, वाल्मीकि बस्ती में से निकाली। हनुमान भक्त मण्डल के दिव्यांश भारती ने बताया कि राम भक्तों द्वारा रामधुन गाते हुए, नाचते हुए, श्री राम के जयकारे लगाते हुए ये प्रभात फेरी 21 व 22 जनवरी को भी प्रातः 6.30 बजे से पूरे नगर में निकाली जाएगी। इस मौके पर डॉक्टर माधव सिंह, डॉक्टर परशुराम भारता, प्रभू सिंह, विनोद शर्मा, विशाल बोहरा, अजय मिश्रा, महेन्द्र बबेरवाल, पंकज लाटा, मनोज कारिया, ललित टिकर, अरुण टिकर, रतन खाट्वाला, तपेंद्र कुमार शर्मा, यश सोनी, मुकेश सोनी, दया शंकर, हरीश जीनगर समेत कई बंधुगण मौजूद रहे।

घर में आनंदोत्सव मनाने का आव्हान

खाट्वाश्यामजी । मंडा रोड़ स्थित गणपति कॉलोनी में चल रही श्रीमद्भागवत ज्ञान यज्ञ के चौथे दिन शनिवार को चूंदावन के कथावाचक पं.छैल बिहारी महाराज ने कहा कि भगवान श्रीराम का जीवन चरित्र हमें जीवन जीने की शैली सिखाता है।

‘मनचाही जगहों पर कचरा फेंकने वालों के खिलाफ होगी कार्यवाही’

भरतपुर, (निसं)। नगर निगम की ओर से जल्द ही मनचाही जगहों पर कचरा फेंकने वाले लोगों को चिन्हित कर उनसे जुर्माना राशि वसूलने की कार्यवाही की जायेगी। इस संबंध में आयुक्त भावना शर्मा ने सफाई से जुड़े कार्मिकों को निर्देशित किया है वे कि ऐसे लोगों चिन्हित करें जो, अनावश्यक मनचाही जगहों पर कचरा फेंक देते हैं। आयुक्त बीना महावर ने शनिवार को भी कुछ क्षेत्रों का दौरा कर सफाई व्यवस्था को चेक किया। आयुक्त बीना महावर ने बताया कि सफाई व्यवस्था को और बेहतर बनाने के लिए गंभीरता बरती जा रही है, लगातार निरीक्षण व फीडबैक लिया जा रहा है, संबंधित देशी कार्मिकों एवं संबंधित कंपनी को नोटिज जारी कर जगह मांगा जा रहा है। उन्होंने आमजन से आग्रह किया है वे ऑटो टिपर व कचरा स्थल पर ही कचरा डाले, किसी भी हालत में अन्य जगहों पर मगमानी रवैया के कारण इधर-उधर कचरे

मतदाता जागरूकता दिवस मनाया

श्रीमाधोपुर। श्रीराम महाविद्यालय में प्राचार्य डॉक्टर सुरेश्रन सैनी की अध्यक्षता में मतदाता जागरूकता दिवस मनाया गया। इस अवसर पर स्वीप प्रभारी नगर पालिका श्रीमाधोपुर एवं चौकी प्रभारी बाबूलाल के नेतृत्व में सभी छात्र-छात्राओं को वीवीपीटी पॉइंट मशीन की जानकारी प्रदान की गई। सभी 18 वर्ष पूर्ण कर चुके युवाओं को निर्भीक होकर बिना पल्लववन के मतदान का प्रयोग करने हेतु प्रेरित किया। मशीन में किस प्रकार प्रदर्शित रहती है यह समझाया औरकिस तरह यह कार्य करती है सभी को इस प्रणाली से अवगत करवाया। सभी को मतदान अवश्य करना है यह शपथ दिलावाई। इस अवसर पर दीपेश सांखला, विनोद वर्मा , सुरेश सैनी, मुकेश सैनी, दीपिका ,अशोक सामोता, योगेश शर्मा आदि उपस्थित रहे।

स्वामी विवेकानंद की जयंती के उपलक्ष्य पर युवा पखवाड़ा मनाया



युवा पखवाड़े में50 विद्यार्थियों ने निबंध प्रतियोगिता में भाग लिया।

बहरोड़/ नीमराना । राजकीय सार्वजनिक गंगा पुस्तकालय बहरोड़ में स्वामी विवेकानंद की जयंती के अवसर पर भाषा एवं लेखन विभाग के निर्देशासार युवा पखवाड़े का आयोजन किया गया पुस्तकालय

अलवर। युवराज प्रताप श्री रामलीला शिवाजी पार्क,आनन्दोत्सव समिति एवम गौ धाम समिति के संयुक्त तत्वावधान में 22 जनवरी को अयोध्या में भगवान राम के प्राण प्रतिष्ठा के उपलक्ष्य में राममय बने शिवाजी रामलीला रंगमंच पर लक्ष्मण ने सूर्पनखा के नाक कान काट डाले। प्रवक्ता शिवचरण'कमल' ने बताया व्यास पीठ पर आसीन पंडित नटवरलाल सुमधुर रामायण की चौपाईयां एवम गिरांज जी के गिरांज प्रेम संस्थान के कलाकारो ने अभूतपूर्व समा बांध दिया ।

रावण की बहन सूर्पनखा घूमते हुए पंचवटी पहुंचती है जहाँ दो सुकुमार राम,लक्ष्मण को देखकर मोहित हो जाती है।वह सुंदर रूप रख कर दोनों सुकुमारो को आकर्षित कर विवाह का प्रस्ताव रखते हुए कहती है इस संसार मे '।तो सम पुरुष ना मो सम नारी अतः विवाह कर लो किंतु दोनों सुकुमार उसके प्रस्ताव को ठुकरा देते हैं तभी सूर्पनखा अपना भयंकर राक्षसी रूप से सीता जी को डराने का प्रयास करती है तभी क्रोधित हो लक्ष्मण उसके नाक व कान काट डालते हैं।सूर्पनखा कटे हुए नाक कान



अलवर में चल रही रामलीला के दौरान सीताहरण दृष्य का मंचन किया गया।

से खर, दूषण के दरबार मे पहुंचती है।खर दूषण अपनी बहन का बदला लेने के लिए राम लक्ष्मण पर आक्रमण करने जाते हैं जहाँ श्री राम ने दोनों राक्षसों का सँहरा कर दिया। तदुपरान्त सूर्पनखा लंकापति रावण के दरबार मे पहुंचती है रावण अपने मामा मारीच के पास जाकर उससे स्वर्ण मृग का

रूप धरकर राम जी को पंचवटी से दूर ले जाने को कहता है। रावण ऋषि का रूप धरकर पंचवटी पहुंचता है श्री राम जानकी जी के आग्रह पर स्वर्ण मृग बने मारीच के पीछे उसका शिकार करने जाते हैं जहाँ मारीच मरते मरते राम जी की आवाज में लक्ष्मण जी को पुकारता है उधर श्री राम की आवाज

सुनकर सीताजी अधीर हो लक्ष्मण को अपने भाई की सहायता करने को कहती हैं जिस पर लक्ष्मण जी कहते हैं "किसका साहस है माता जो उनको दुख पहुंचाएगा आनन्द वेद के दर्शन कर सुख बन जाएगा" तभी जानकी जी लक्ष्मण को कहती है ऐसा लगता है तुम्हारा वन आने का कुछ अलग ही

सी.एल.जी. सदस्यों की ली बैठक

खाट्वाश्यामजी। कस्बे के प्रसिद्ध बाबा श्याम के धार्मिक नगरी में 22 जनवरी रामलला प्राण प्रतिष्ठा को लेकर थाना अधिकारी हेमराज सिंह ने बैठक लेकर आवश्यक दिशा निर्देश दिए। इस दौरान 22 जनवरी को सूखा दिवस व मीट की दुकानें नहीं खोलने सहित गाइडलाइन की पालना करने को लेकर निर्देशित किया गया।अगर कोई गाइडलाइन की पालन नहीं करेगा तो उसके खिलाफ सख्त कार्रवाई होगी। बैठक के दौरान सीएलजी सदस्यों और व्यापारियों ने कस्बे की समस्याओं को लेकर भी मांग रखी। जिसमें मुख्य बाजार में खुले में छाछ बेचने वालों,ई रिक्शा चालकों, राधे राधे तिलक लगाने वाले, सवारी गाड़ियों व अवैध बसों के खिलाफ सख्त कार्रवाई करने,दूध की कढ़ाई में खुले से हटाने,इसके साथ ही बाबा श्याम के चढ़ने वाला इत्र भी कांच की शीशी में नहीं चढ़ेगा। थाना अधिकारी ने सभी को अवगत किया कि आप सभी प्रशासन का सहयोग करते हुए तमाम समस्याओं का समाधान किया जाएगा तथा व्यवस्थाओं में सतत रूप से सुधार किया जा रहा है।

सांभर में जायरीनों के आने का सिलसिला शुरू हुआ

सांभरझील,। अजमेर ख्वाजा साहब मोइनुद्दीन हसन चिश्ती के सगे लाडले पोते हुसामुद्दीन चिश्ती चिश्ती जिंगर सोखा (र.अ.) की सांभर में पुरानी धान मंडी स्थित दरगाह में इन दिनों दूर दराज से रोजाना सैकड़ों की तादाद में जायरीनों के आने सिलसिला शुरू हो गया है।

यूं तो यहां पर अजमेर उर्स के बाद से ही उनके पोते के आस्ताने दरबार में आकर अब तक हजारों जायरीने मत्था टेक चुके हैं। देश में अमन चैन और सुख शांति की मवतों के साथ ही खुद के मन की मुरादे पूरी होने की भी दुआएं की जाती है। ख्वाजा साहब की मजार पर चादर पेश कर परिवार की खुशहाली के लिए भी दुआएं की जाती है। ख्वाजा साहब की मजार पर अकीदत के फूल पेश करने वाले हजारों जायरीन राजस्थान सहित अनेक प्रांतो से आकर अपनी आस्था प्रकट करते हैं, मुराद पूरी होने पर फिर से लौटकर आना नहीं भूलते हैं। आने वाले जायरीनों को दरगाह



सांभर ख्वाजा साहब की मजार पर जियारत करने वाले जायरीनों ताता लगा हुआ है।

खादिमों की ओर से जियारत करवाई जाती है। आगामी 23 जनवरी से शुरू होने वाला ख्वाजा साहब का 7०5 वां सालाना उर्स की तैयारियों का खास ईतजाम दरगाह परिसर में खास रोशनी का इंतजाम और सजावट की जाती है।

बदस्किन्नूर किया जाता है। यहां दरगाह के बुलंद दरवाजे पर विधिवत झंडे की रस्म की बाद से ही उर्स का आगाज शुरू हो चुका है। उर्स के मुबारक मौके पर संपूर्ण दरगाह परिसर में खास रोशनी का इंतजाम और सजावट की जाती है।

अक्षत कलश यात्रा का पुष्प बरसाकर किया स्वागत

गंगापुर सिटी, (निसं)। श्रीराम लला आनंद उत्सव समिति गंगापुर सिटी के तत्वाधान में शनिवार को अयोध्या में श्री राम लला प्राण प्रतिष्ठा महोत्सव के तहत अक्षत कलश यात्रा निकाली गई। इसमें करीब 2० हजार महिलाएं सिर पर कलश लिए मंगल गीत गाते हुईं चल रही थी। अक्षत कलश यात्रा की शुरुआत हायर सेकेंडरी स्कूल के खेल मैदान से हुई। यहां पर विधिवत कलशों की पूजा की गई।

इसके बाद में अक्षत कलश यात्रा शुरू हुई, जिसमें करीब 20 हजार महिलाएं सिर पर कलश लिए मंगल गीत गाती हुईं चल रही थी। इस दौरान महिला, पुरुष और युवा भगवान श्री राम के नारे लगाते हुए और भजनों पर नाचते गाते हुए चल रहे थे। कलश यात्रा राजकीय उच्च माध्यमिक विद्यालय से कचहरी रोड, कोतवाली थाना, देवी

स्टोर चौराहा, खरी बाजार, चौपड़, बालाजी चौक, कैलाश टॉकीज, जामा मस्जिद, फक्वारा चौक, प्राइवेट बस स्टैंड, चूंगी नाका होते हुए वापस राजकीय उच्च माध्यमिक विद्यालय के खेल मैदान पहुंची। यात्रा में भगवान श्रीराम, लक्ष्मण, माता सीता और हनुमानजी के अलावा राम परिवार और सैकड़ों की संख्या में सजी झोकियां सजाई गईं। अक्षत कलश यात्रा को लेकर प्रशासन भी पूरी तरह से तैयार था। थानाधिकारी तहसीलदार साथ चल रहे थे, जबकि पूरे यात्रा मार्ग में चप्पे-चप्पे पर पुलिस के जवान सुरक्षा में तैनात थे। अक्षत कलश यात्रा का शहर के व्यापारियों, दुकानदारों और विभिन्न सामाजिक संगठनों, समाजों के द्वारा पुष्प वर्षा कर भव्य स्वागत किया गया। यात्रा के मार्ग में जगह-जगह पर गुब्बारे और फूलों से सजावट की गई थी।

रंगोली बनाने व दीप जलाने का संदेश दिया



22 जनवरी को श्री राम मंदिर की स्थापना के उपलक्ष्य में रंगोली से विद्यार्थियों को दीप जलाने का संदेश दिया।

बहरोड़/ नीमराना। नेशनल हाईवे नंबर 48 पर स्थित राठ इंटरनेशनल ग्रुप ऑफ एजुकेशन के द्वारा 22 जनवरी को श्री राम मंदिर की स्थापना के उपलक्ष्य में रंगोली से विद्यार्थियों को दीप जलाने का संदेश दिया। वहीं

चेयर पर्सन बलवान सिंह यादव ने जानकारी देते हुए बताया कि बहरोड़, अलवर और कुंड के विद्यालयों में राठ टैलेंट सर्च परीक्षा 21 जनवरी को आयोजित होने के साथ ही बताया कि होनहार विद्यार्थियों के लिए उनका ग्रुप

सार-समाचार

मूर्ति स्थापना कार्यक्रम का शुभारंभ
श्रीमाधोपुर। श्री महावीर दल वार्ड नंबर तेरह में नवनिर्मित मंदिर के गर्भ ग्रह में श्री पंचमुखी हनुमान जी के विग्रह को आचार्य के सानिध्य में पुनः विराजित करवाया जाएगा व स्थापना पर भंडारा कार्यक्रम सोमवार को आयोजित होगा। मिली जानकारी के अनुसार कार्यक्रम के तहत 20 जनवरी शनिवार को प्रातः 9:15 बजे से वास्तु जप व हनुमान जप किया गया, 21 जनवरी रविवार को प्रातः 1०:15 बजे मूल रामायण पाठ व शाम 6.15 बजे से बजे हवन पूजा , 22 जनवरी सोमवार को दोपहर 12:17 बजे नव गर्भ ग्रह में मूर्ति स्थापना , दोपहर 12. 31 बजे भोग आरती , दोपहर 1:15 बजे से भामाशाह सम्मान व प्रसाद तथा शाम 5 बजे से भंडारा प्रसादी का कार्यक्रम आयोजित किया जाएगा। आयोजकों की ओर से क्षेत्र वासियों से अपने सपरिवार व इष्ट मित्रों सहित पधारने का आग्रह किया है।

त्रिवेणी धाम में चला स्वच्छता अभियान

शाहपुरा। प्रधानमंत्री नरेन्द्र मोदी के आन्धान पर देश में 14 से 22 जनवरी तक जारी धार्मिक स्थलों पर स्वच्छता अभियान के तहत शनिवार को सुबह साढ़े 11 बजे पूर्व विधानसभा उपाध्यक्ष राव राजेंद्र सिंह के सानिध्य में त्रिवेणी धाम में स्वच्छता कार्यक्रम आयोजित हुआ। भाजपा जयपुर जिला देहात उत्तर मीडिया प्रभारी सुभाष जोशी ने बताया कि कार्यक्रम में भारतीय जनता पार्टी शाहपुरा विधानसभा क्षेत्र के पांचों मंडलों के अध्यक्ष, भागमंजी, उपाध्यक्ष, संयोजक, सह संयोजक एवं कार्यक्रम संयोजक एवं सहसंयोजक, शक्ति केंद्र प्रमुख, बुध अध्यक्ष, पंच, सरपंच, पंचायत समिति सदस्य, वार्ड पार्षद व वार्ड जगप्रतिनिधि व किसान मोर्चा, युवा मोर्चा, महिला मोर्चा, ओबीसी मोर्चा, एससी मोर्चा, एसटी मोर्चा, अल्पसंख्यक मोर्चा आदि के समस्त पदाधिकारी एवं समस्त भाजपा कार्यकर्ता उपस्थित रहे।

मंदिर में मूर्ति स्थापना कार्यक्रम शुरू

श्रीमाधोपुर। श्री महावीर दल वार्ड नंबर तेरह में नवनिर्मित मंदिर के गर्भ ग्रह में श्री पंचमुखी हनुमान जी के विग्रह को आचार्य के सानिध्य में पुनः विराजित करवाया जाएगा व स्थापना पर भंडारा कार्यक्रम सोमवार को आयोजित होगा। मिली जानकारी के अनुसार कार्यक्रम के तहत 20 जनवरी शनिवार को प्रातः 9:15 बजे से वास्तु जप व हनुमान जप किया गया, 21 जनवरी रविवार को प्रातः 1०:15 बजे मूल रामायण पाठ व शाम 6.15 बजे से बजे हवन पूजा , 22 जनवरी सोमवार को दोपहर 12:17 बजे नव गर्भ ग्रह में मूर्ति स्थापना , दोपहर 12. 31 बजे भोग आरती , दोपहर 1:15 बजे से भामाशाह सम्मान व प्रसाद तथा शाम 5 बजे से भंडारा प्रसादी का कार्यक्रम आयोजित किया जाएगा। आयोजकों की ओर से क्षेत्र वासियों से अपने सपरिवार व इष्ट मित्रों सहित पधारने का आग्रह किया है।

प्रभात फेरी निकाली

श्रीमाधोपुर । श्रीराम भक्तों की ओर से अयोध्या में भव्य श्री राम मंदिर की प्राण प्रतिष्ठा से पूर्व प्रभात फेरी निकाली गई। फेरी के प्रथम चरण में श्री रघुनाथ मंदिर श्रीमाधोपुर से नगर के बाजारों में होते हुए मीणा मोहल्ला,चौहान बस्ती, मंगल कॉलोनी, वाल्मीकि बस्ती में से निकाली। हनुमान भक्त मण्डल के दिव्यांश भारती ने बताया कि राम भक्तों द्वारा रामधुन गाते हुए, नाचते हुए, श्री राम के जयकारे लगाते हुए ये प्रभात फेरी 21 व 22 जनवरी को भी प्रातः 6.30 बजे से पूरे नगर में निकाली जाएगी। इस मौके पर डॉक्टर माधव सिंह, डॉक्टर परशुराम भारता, प्रकाश बारी, महेश ठठरा , यश सोनी, मुकेश सोनी, दया शंकर, हरीश जीनगर समेत कई बंधुगण मौजूद रहे।

सर्दी ने दिखाए फिर तीखे तेवर

श्रीमाधोपुर। ग्रामीण तथा शहरी इलाके में एक बार फिर घने कोहरे के आगोश में आंचल लिपटा हुआ नजर आया। चारों ओर घना कोहरा छाया हुआ होने के चलते विजिलिटी कम रही। जिसके चलते हाईवे पर वाहनों के रफ्तार कम देखने को मिली। हाईवे पर वहां कोहरें के चलते रेंग रेंग कर चल रहे थे और दिना में ही डिपर व हेडलाइट जलाकर अपना सफर तय कर रहे थे। घने कोहरें तथा शीतलहर के चलते फिर से एक बार तापमान में गिरावट हुई। सर्दी के चलते आमजन की दिनचर्या भी अस्त व्यस्त हो गई। सर्दी से बचने के लिए आमजन जगह-जगह अलाव का सहारा लेते नजर आए। वहीं गाड़ियों की हेडलाइट जलाकर ही वाहन चालकों को चलना पड़ा।

दीपोत्सव व आतिशबाजी का आयोजन

कोटपूतली। अयोध्या में मर्यादा पुरुषोत्तम भगवान श्रीराम मंदिर की प्राण प्रतिष्ठा समारोह के उपलक्ष्य में 22 जनवरी को शाम 5.15 बजे कस्बे के अग्रसेन तिराहा के पास भव्य दीपोत्सव एवं आतिशबाजी का आयोजन किया जायेगा। इस अवसर पर 11 हजार दीपकों की विशाल श्रृंखला के साथ स्वास्तिक बनाते हुए भव्य आतिशबाजी की जायेगी। वहीं इस मौके पर रामधुनी एवं श्री हनुमान चालीसा पाठ का आयोजन भी होगा।

न्यायिक कार्य रहेंगे पेन डाउन

कोटपूतली। अयोध्या में भगवान श्रीराम जनसभूमि पर श्रीराम मंदिर प्राण प्रतिष्ठा के चलते क्षेत्र के समस्त न्यायालयों में सोमवार 22 जनवरी को न्यायिक कार्य पेड़ डाउन रहेंगे। अभिभाषक संघ अध्यक्ष एड. दयाराम गुर्जर ने जानकारी देते हुए बताया कि श्रीराम मंदिर प्राण प्रतिष्ठा समारोह के अवसर पर अधिकाराल अधिकवक्ता व पक्षकार धार्मिक कार्यों में व्यस्त रहेंगे। जिसके चलते अभिभाषक संघ द्वारा न्यायालयों में पेन डाउन रखने का निर्णय लिया गया है।

पोस्टर का विमोचन किया

श्रीमाधोपुर । ग्राम पंचायत फूटाला में रक्तदान शिविर, यूथ फेस्टिवल तथा नववर्ष स्नेह मिलन समारोह 28 जनवरी रविवार को आयोजित होगा। यह आयोजन विश्व भारती सेवा संस्थान के तत्वावधान में सर्व समाज द्वारा आयोजित होगा। जिसे लेफ्टर इंग्री बालाजी मंदिर परिसर में पोस्टर का विमोचन किया गया। पोस्टर विमोचन में श्याम यादव, बनवारी लाल सैनी, प्रहलाद यादव , मोहन बाडीगर, मोहन सैनी, नरसी यादव , रघुवीर स्वामी सहित सर्व समाज के कई लोग उपस्थित रहे।

‘पोर्टल पर दर्ज प्रकरणों का शीघ्र करें निस्तारण’

करौली, (निसं)। पोर्टल पर लंबित चल रहे प्रकरणों का शीघ्र ही निस्तारण कर परिवादी को राहत प्रदान करें,परिवादी को प्रकरण के संबंध मे परेशानी का सामना नही करना पड़े इस बात का विशेष ध्यान रखा जाये। जिला कलेक्टर नीलाधर सकसेना डीओआईटी मे जनसुनवाई के दौरान अधिकारियों की बैठक को संबोधित करते हुए बोल रहे थे। उन्होने कहा कि विभिन्न विभागों जैसे रसद, डीओआईटी, विद्युत, चिकित्सा एवं स्वास्थ्य विभाग, ग्रामीण विकास एवं पंचायतीराज, पीएचईडी, राजस्व, समाज कल्याण सहित अन्य विभागों मे राजस्थान संपर्क पर लंबित चल रहे प्रकरणों का कार्यों के अनुसार विभाजन कर प्रार्थमिकता से निस्तारण करना सुनिश्चित करे जिससे अनावश्यक रूप से परिवादी को जिला स्तर पर परेशान नही होना पड़े। जनसुनवाई के दौरान पट्टा बनवाने, रास्ता लेने, सीवरज लाईन दुर्कस्त करवाने, राजस्व नगर परिषद, पीएचईडी सहित अतिक्रमण के संबंधित प्रकरण प्राप्त हुएउन्होने संबंधित अधिकारियों को शीघ्र ही निस्तारण करते हुए रिपोर्ट भिजवाने के निर्देश दिये।